

गोवल में मिर्ची की अच्छी पैदावार को देखने पहुंचे एसीईओ चौहान

एसीईओ चौहान ने इस दौरान किसानों का उत्साहवर्धन किया

राजसमंद, (निस)। जिला परिषद के एसीईओ भुवनेश्वर सिंह चौहान ने ग्राम पंचायत गोवल में किसानों के खेतों में अच्छी मिर्ची की फसल देखकर उनका उत्साहवर्धन किया। कृषि पर्यवेक्षक सुरेंद्र सिंह ने बताया कि मिर्च की फसल का सब्जियों में एक महत्वपूर्ण स्थान है एवं मिर्च का उपयोग सभी प्रकार के सब्जियों, चटनी, मसाले व अचार के रूप में होता है एवं मिर्च में विटामिन ए व सी प्रचुर मात्रा में पाया जाता है। मिर्च की फसल उष्ण जलवायु में बहुत अच्छी तरह पनपती है, जो कि हमारे जिले के वातावरण से मेल खाती है इसीलिए मिर्च फसल तैयार करना हमारे लिए उपयुक्त है। इसके लिए भूमि की तैयारी, बुवाई का समय एवं एक पौधे से दूसरे पौधे की बीच की दूरी भी पैदावार के लिये आवश्यक है। साथ ही नर्सरी तैयार करते समय उसमें जल निकास की सुविधा भी मौजूद रहे इस पर विशेष ध्यान दिया



राजसमंद के ग्राम पंचायत गोवल में बोई गई मिर्ची की फसल का अवलोकन करते अधिकारी।

जाना चाहिए। किसानों ने मिर्च की फसल के साथ अन्य फसल जिसमें

मक्का व धनिया की भी उन्नत खेती कर रखी है जिसकी चौहान ने सराहना

की। चौहान ने कृषक धर्मचंद से उन्नत खेती के तरीकों की विस्तृत जानकारी

■ जिला परिषद के एसीईओ भुवनेश्वर सिंह चौहान ने कृषक धर्मचंद से उन्नत खेती के तरीकों की विस्तृत जानकारी ली

ली। निरीक्षण के दौरान किसानों ने बताया कि उन्नत खेती में नवाचार कार्यक्रम हेतु हाईब्रीड मिर्च उत्पादन के तहत स्थानीय कृषि पर्यवेक्षक द्वारा निरीक्षण कर आवश्यक सलाह दी जाती है। इस दौरान विकास अधिकारी शैलेन्द्र पी खिंची, सहायक विकास अधिकारी उगमराज सिंह एवं धनश्याम सिंह उपस्थित थे।

संतुलन बिड़गने से युवक ट्रेन से गिरा, मौके पर मौत

मृतक के शव को साथी आगरा ले गए



ट्रेन से गिरने के बाद मृतक युवक के शव को एम्बुलेंस में ले जाते साथी।

हिंगडौन सिटी, (कास)। शहर के महवा रोड स्थित रेलवे ओवरब्रिज के नीचे शनिवार दोपहर आगरा से चलकर अहमदाबाद जा रही अजीमाबाद सुपरफास्ट ट्रेन से गिरकर एक युवक की मौत हो गई।

आगरा निवासी युवक राकेश ने जानकारी देते हुए बताया कि वे चार साथी आगरा से अहमदाबाद मजदूरी करने के लिए जा रहे थे। बताया जा

रहा है कि इस दौरान अजीमाबाद सुपरफास्ट ट्रेन से सफर के दौरान उनका साथी दीपक पुत्र रामनिवास उम्र 25 साल ट्रेन में दरवाजे पर खड़ा था। इस दौरान अचानक उसका संतुलन बिगड़ गया जिससे वह शहर की महवा रोड स्थित रेलवे ओवर ब्रिज के नीचे ट्रेन से गिर गया। पास में खड़े अन्य लोगों ने जब बोगी में शोर मचाया तो

ने घटना की जानकारी मिली और वे अगले स्टेशन श्री महावीर जी पर ट्रेन से उतर गए। उन्होंने घटना की सूचना स्टेशन प्रबंधक ओवर रेलवे पुलिस को दी इधर सूचना सूचना के रेलवे पुलिस और कोतवाली थाना पुलिस मौके पर पहुंची। वही श्री महावीर जी से चलकर मृतक युवक के साथी भी घटनास्थल पर पहुंच गए। युवक के साथी मृतक दीपक के शव को एंबुलेंस से आगरा ले गए।

एक-दूसरे का हाथ पकड़कर नहर में कूदे युवक-युवती

सार्दुल ब्रांच नहर से युवती को बचाया, युवक का शव बरामद

हनुमानगढ़, (निस)। सार्दुल ब्रांच नहर में छलांग लगाने वाले युवक-युवती में से युवती को लोगों ने बचा लिया। परंतु नहर में बड़े युवक का शव आज मिला है।

जंक्शन के वार्ड 55 में रहने वाले एक युवक और युवती ने सार्दुल ब्रांच नहर में छलांग लगा दी। इन्हें नहर में कूदे देख पास से गुजर रहे लोगों ने युवती को तो सकुशल बाहर निकाल लिया, जबकि युवक पानी के तेज बहाव में बह गया। पुलिस ने गोताखोरों को नहर में उतार युवक की तलाश शुरू करवाई, लेकिन उसका पता नहीं चला। प्रत्यक्षदर्शियों ने बताया कि पटरी पर बैठकर शराब पीने के बाद दोनों एक-दूसरे का हाथ पकड़कर नहर में कूद गए।

सुरेशिया चौकी प्रभारी एसएसआई भूपसिंह ने बताया कि सूचना मिली कि जंक्शन के वार्ड 55 में एक ही मोहल्ले में रहने वाले युवक मोतीराम बावरी और युवती नानकी बावरी ने सार्दुल ब्रांच नहर में छलांग लगा दी है। सूचना पर मौके पर पहुंचे तो रेस्क्यू में युवती नानकी को तो सकुशल नहर से बाहर निकाल लिया, लेकिन मोतीराम का पता नहीं चल पाया। गोताखोरों को नहर में उतार रेस्क्यू प्रथमदृष्टया मोतीराम व नानकी को भी जानकारी नहीं होने के कारण और से स्वयं नहर में छलांग लगाने की बात सामने आई है। इस संबंध में जांच जारी है। दोनों एक ही मोहल्ले के रहने वाले हैं। पुलिस ने बताया कि परिजनों से बातचीत के बाद ही नहर

में कूदने के कारणों का खुलासा हो पाएगा। वहीं, प्रत्यक्षदर्शियों ने बताया कि एक युवती व एक युवक सार्दुल ब्रांच नहर की पटरी पर आए। दोनों ने शराब पी और देखते ही देखते एक साथ नहर में कूद गए।

उन्होंने युवती को तो नहर से जिंदा बाहर निकाल लिया, लेकिन युवक का पता नहीं चला। वहीं, एसएसआई भूपसिंह ने बताया कि युवक का शव नहर से बरामद कर लिया गया। नहर में कूदने से पहले दोनों ने अपनी चप्पलें नहर किनारे उतारी। युवती ने अपनी चुन्नी भी नहर किनारे छोड़ दी। पार्षद सिंगाराम भाट के अनुसार नहर में कूदने के कारणों का पता नहीं चल पाया है। इस मौके पर पार्षद प्रतिनिधि रमजान खान, वार्ड कई लोग और मृतक के परिजन मौजूद थे।

ट्रिपलआईटी बैंगलुरु की आवेदन प्रक्रिया प्रारंभ

कोटा, (निस)। देश के सर्वश्रेष्ठ ट्रिपलआईटी में शामिल ट्रिपलआईटी बैंगलुरु की आवेदन प्रक्रिया जेईई-मेन के आधार पर प्रारंभ हो चुकी है। ट्रिपलआईटी हैदराबाद की भांति ट्रिपलआईटी बैंगलुरु में भी विद्यार्थियों की रुचि प्रवेश के लिए विशेष दिखाई देती है। इन संस्थानों में आवेदन की अंतिम तिथि 12 सितम्बर है।

एलन करियर इंस्टीट्यूट के करियर काउंसलिंग एक्सपर्ट अमित आहूजा ने बताया कि ट्रिपलआईटी बैंगलुरु में 5 इंटर इंटीग्रेटेड एमटेक प्रोग्राम की कम्प्यूटर साइंस एवं इलेक्ट्रॉनिक्स एण्ड कम्प्यूटेशन ब्रांच में जेईई-मेन के आधार पर प्रवेश दिया जाता है। गत वर्षों में कम्प्यूटर साइंस ब्रांच की कटऑफ सीआरएल पर 7500 एआईआर के अंदर एवं इलेक्ट्रॉनिक्स एण्ड कम्प्यूटेशन ब्रांच के अंदर 10 हजार एआईआर के अंदर रही। ऐसे में जिन विद्यार्थियों की

आल इंडिया रैंक 15 हजार के अंदर है, उन्हें ही ट्रिपलआईटी बैंगलुरु के लिए आवेदन करना चाहिए। इस संस्थान का गत वर्ष का कम्प्यूटर साइंस ब्रांच का उच्चतम पैकेज दो करोड़ रुपए प्रतिवर्ष, औसतन पैकेज 30 लाख रुपए प्रतिवर्ष, मेडियन पैकेज 24 लाख रुपए प्रतिवर्ष रहा है। इसी प्रकार इलेक्ट्रॉनिक्स एण्ड कम्प्यूटेशन ब्रांच का हायर पैकेज 46 लाख, औसत 24 लाख एवं मेडियन पैकेज 23 लाख रुपए रहा।

इसी वजह से यह संस्थान विद्यार्थियों की प्राथमिकता में रहता है। इसके अतिरिक्त विद्यार्थी जेईई-मेन की आल इंडिया रैंक के आधार पर एलएनएमआईटी जयपुर, थापर पटियाला एवं धीरूभाई अंबानी अहमदाबाद संस्थानों के लिए भी आवेदन कर सकते हैं। जेईई-मेन के आधार पर जेपी नोएडा, निरमा अहमदाबाद आदि संस्थानों की काउंसलिंग प्रवेश प्रक्रिया प्रारंभ हो चुकी है।

300 दिन से सुविधि में चल रहा योग शिविर

उदयपुर, (कास)। विश्वविद्यालय की सामाजिक सरोकारिता की प्रतिबद्धता के मद्देनजर सुखाडिया विश्वविद्यालय के मुख्य परिसर में स्थित विवेकानंद सभागार के प्रांगण में स्थित कैफिटेरिया हॉल में गत 19 अक्टूबर से बिना किसी अवकाश के निरंतर चल रहे निःशुल्क योग प्रशिक्षण शिविर के 43वें सप्ताह में योग प्रशिक्षक संतोष राजपूत द्वारा योगाभ्यास कराया जा रहा है। योग केंद्र सतान्वयक डॉ दीपेंद्र सिंह चौहान ने बताया कि इस शिविर में विगत 300 दिनों से योगाभ्यास कर रहे शिविदार्थियों को इस सप्ताह योग प्रशिक्षक संतोष राजपूत द्वारा शिविर में सूक्ष्म व्यायाम, ताडासन, सूर्य नमस्कार, गोमुखसन, मंडूकासन, शशांकसन, उष्टासन, सेतुबंध, नोकासन, पुर्वांगनास के साथ प्राणायाम का अभ्यास भी कराया जा रहा है।

बॉर्डर तक आए पाकिस्तानी को पाक रेंजर्स को सौंपा

श्रीगंगानगर, (निस)। बीएसएफ ने गलती से भारतीय सीमा में आ पहुंचे एक पाकिस्तानी नागरिक को पूछताछ के बाद नियमानुसार पाक रेंजर्स को सौंप दिया। यह पाकिस्तानी नागरिक सीमा की जानकारी नहीं होने के कारण भटककर गलती से भारतीय सीमा में आ पहुंचा। उसके पास ऐसा कुछ भी नहीं मिला जिससे उसकी गतिविधियां संदिग्ध मानी जा सकें।

ऐसे में बीएसएफ ने उससे पूछताछ की और जब पूछताछ में कुछ भी संदिग्ध नहीं आया तो पाकिस्तानी रेंजर्स से संपर्क कर उन्हें इस पाक नागरिक को सौंप दिया गया। यह पाक नागरिक पाकिस्तान के बहावल नगर का रहने वाला है। वह सीमा चौकी रेणुका के नजदीक तारबंदी के पास तक

■ जांच में कुछ संदिग्ध नहीं मिला, पूछताछ में बताया रास्ता भटककर पहुंच गया बॉर्डर पर

आ गया। उसने पूछताछ में अपना नाम अहमद खान पुत्र मोहम्मद राशिद बताया। वह पाकिस्तान के बहावल नगर जिले की सादिकगंज तहसील के हेमावली का रहने वाला है। उसने बताया कि वह पाकिस्तान में मेहनत मजदूरी करता है। उसकी तलाशी ली तो कुछ भी ऐसा नहीं मिला जिससे उस

पर शक किया जा सके। इस पर बीएसएफ ने पाकिस्तानी रेंजर्स से संपर्क किया और मानवीय आधार पर उसे पाक रेंजर्स को सौंप दिया।

अहमद खान पाकिस्तान के बहावल नगर इलाके में मेहनत मजदूरी करके परिवार पालता है। श्रीगंगानगर से सटी भारत पाक सीमा के दूसरी तरफ बहावल नगर का इलाका है। वह घूमते हुए बॉर्डर के पास तक आ गया। भारतीय सीमा की तरफ तारबंदी है और उससे कुछ आगे का इलाका भी भारतीय सीमा में ही है। ऐसे में पाक नागरिक उसे पाकिस्तानी इलाका मानते हुए तारबंदी के नजदीक तक आ गया तो बीएसएफ ने उसे पकड़ लिया। पूछताछ में जब कोई संदिग्ध बात सामने नहीं आई तो उसे पाकिस्तानी रेंजर्स को सौंप दिया गया।

दुष्कर्मी को आजीवन कारावास

करौली, (निस)। के प्रकरण में आरोपी लवकुश राजपूत को दोष सिद्ध करार देते हुए आजीवन कारावास की सजा सुनाई है।

पुनासो कोर्ट के विशिष्ट लोक अभियोजक महेंद्र कुमार मुद्गल ने बताया कि पीड़िता के पिता ने थाना टोडाधीम में रिपोर्ट दर्ज कराई कि उसकी पुत्री गत 24 मार्च 2021 को प्रातः घर पर नहीं मिली हमने आसपास तलाश किया फिर घर में सामान देखा तो 30 हजार रुपए जो अलभारी में रखे थे वह गायब मिले लवकुश जो हमारे घर आता जाता रहता था वह भी अपने घर से गायब मिला और पीड़िता के पिता ने लवकुश पर बहला-फुसलाकर अपहरण कर ले जाने का मामला दर्ज कराया। इस पर पुलिस ने बालिका की तलाश शुरू की तो पीड़िता व लवकुश को 29 मार्च को पालनपुर गुजरात से दस्तयाब किया गया।

कार की टक्कर से बाइक सवार युवक की मौत

सादुलपुर, (निस)। सादुलपुर हिसार राष्ट्रीय राजमार्ग 52 पर शनिवार दोपहर को गाँव लुटाणा मंगनी के पास हुई सड़क दुर्घटना में कार की लगी टक्कर से मोटरसाईकिल सवार युवक की मौके पर ही मौत हो गई, जबकि कार में सवार चार लोग घायल हो गये। थानाधिकारी कृष्ण कुमार बलीवा ने बताया कि गुलाबचन्द पुत्र श्रीचन्द जालि प्रजापत उम्र 20 साल निवासी पहाडसर तहसील राजगढ ने दर्ज मामले में बताया कि उसका भाई पवन कुमार पुत्र श्रीचन्द उम्र 23 साल 20 अगस्त को मोटरसाईकिल लेकर दादी गौरी मंदिर में धोक लगाने के लिए लुटाणा मंगनी गया हुआ था, उसके साथ राजू पुत्र राधेश्याम था जो वापिस आते समय एनएच 52 राजगढ से हिसार को पार

■ बैलेंस बिगड़ने से सड़क किनारे गिरी कार में सवार चार लोग गंभीर घायल

करके सड़क के साईड में खड़ा था व राजू पानी पीने के लिए पास ही स्थित होटल पर गया हुआ था। इतने में ही वक्त करीबन सायं 3 बजे हिसार की तरफ से आ रही मारुती एल्टो कार के चालक ने तेजगति व लापरवाही से चलाकर गलत दिशा में जाकर मोटरसाईकिल व उसके भाई पवन कुमार के टक्कर मार दी।

इसी बीच गाँव के ही अन्य लोग भी पिकअप लेकर गौरी दादी के मंदिर में धोक लगाकर आ रहे थे, ने उसे संभाल

तो पवन कुमार को हिसार की ओर से आ रही एम्बुलेंस में डालकर सरकारी अस्पताल राजगढ में पहुंचाया, जहां पर चिकित्सकों ने उसे मृत घोषित कर दिया। पुलिस ने मारुती एल्टो कार चालक के खिलाफ दुर्घटना कारित करने के आरोप का मामला दर्ज कर अनुसंधान प्रारंभ कर दिया है। सूत्रों के अनुसार कार की टक्कर इतनी तेज थी कि कार का भी बैलेंस बिगड़ गया, जो सड़क से नीचे जा गिरी। तथा कार में सवार गाजियाबाद उत्तर प्रदेश निवासी गोगाजी भक्त सवार थे। जिनको अजय स्वामी ने एम्बुलेंस से एक निजी अस्पताल में भर्ती करवाया गया है, जिनमें 15 वर्षीय किशोर ध्रुव शाक्य, श्रवण, अभिषेक मिश्रा तथा भरत गुर्जर घायल थे, जिनकी हालात भी खतरे से बाहर बताई जा रही है।

भगवान श्री कृष्ण के जन्म पर राज परिवार ने लुटाई छाक



करौली के मदन मोहन जी मन्दिर में छाक लुटाते राज परिवार प्रमुख कृष्ण चन्द्र पाल।

करौली, (नि.स.)। करौली जिला मुख्यालय पर भगवान श्री कृष्ण के जन्म उत्सव के दूसरे दिन मंदिरों में छाक लुटाने का आयोजन हुआ इस अवसर पर श्रद्धालुओं ने जमकर छाक लुटी। करौली में आराध्य देव भगवान मदन मोहन जी महाराज के मंदिर में शुक्रवार की रात 12 बजे भगवान के जन्म के बाद पंचामृत से अभिषेक किया गया वहीं शनिवार को करौली राज परिवार प्रमुख कृष्ण चंद्र पाल एवं उनके पुत्र विभवत पाल ने मंदिर में पहुंचकर प्रातः 11 बजे भगवान की पूजा अर्चना कर जिले में अमन चैन और खुशहाली की मनाती

मांगी इस अवसर पर पूरा मंदिर प्रांगण बंसीवारे के जयकारों से गुंजाता रहा कार्यक्रम के दौरान राज परिवार प्रमुख कृष्ण चंद्र पाल एवं उनके पुत्र सहित मंदिर के सेवकों ने भक्तों को भगवान की प्रसादी के अलावा फल,मेवा,मिष्ठान की छाक लुटाते हुए भगवान के जन्म की खुशी मनाई इसके अलावा शहर के गोविंद देव जी महाराज के मंदिर में मंदिर पदाधिकारी एवं पुजारियों द्वारा श्रद्धालुओं को छात्र लुटाई गई। वहीं करौली शहर के कृष्ण मन्दिरों में भी भगवान के जन्म के बाद छाक लुटाने का कार्यक्रम हुआ।

युवक के अपहरण के चार आरोपी पकड़े

भीलवाड़ा, (निस)। जिले के बनेड़ा थाना क्षेत्र में कोटा बाईपास पर स्थित श्रीजी कोलोनी में जन्म दिन की पार्टी में शामिल होने आए युवक के अपहरण के मामले में फरार 4 आरोपियों को पुलिस ने गिरफ्तार कर एक तलवार और पिस्टल नुमा लाइटर बरामद किया है। थाना प्रभारी राजेंद्र ताडा ने बताया कि 16 अगस्त की रात्रि को भदाली खेड़ा से जा रहे कोटा बाईपास पर स्थित श्रीजी विहार कोलोनी में भवानी नगर के हनुमान कॉलोनी निवासी हनुमान धाकड़ अपने मित्रों के साथ संपत माली के जन्मदिन की पार्टी में शामिल होने आया था, इस दौरान रात्रि के करीब 10-11 बजे पांसल निवासी मनीष जाट अपने मित्रों के साथ स्कॉर्पियो में सवार होकर वहां आया और पार्टी में शामिल हनुमान का पाइप व सरियों के दम पर अपहरण कर फरार हो गए थे। साथ ही मामले की सूचना मिलते ही हरकत में आई पुलिस ने तुरंत जिले में नाकाबंदी करवाई। पुलिस ने पार्टी में शामिल युवकों से घटनाक्रम के बारे में जानकारी प्राप्त करने के साथ अपहर्तओं की तलाश में छापेमारी भी शुरू की, पुलिस की सतर्कता के चलते अपहर्तों ने हनुमान को पूरा थाना क्षेत्र में पुलिस फायरिंग रेंज के निकट मारपीट के बाद छोड़ दिया और मौके से फरार हो गए।

राजस्थान में बीजेपी के छह से सात उम्मीदवार : रघु शर्मा

रघु शर्मा ने धौलपुर के भाजपा नेता अशोक शर्मा के निधन पर शोक जताया

धौलपुर, (निस)। पूर्व मंत्री बनवारी लाल शर्मा के पुत्र एवं भाजपा नेता अशोक शर्मा के निधन पर शोक संवेदना व्यक्त करने पहुंचे कांग्रेस के राष्ट्रीय महासचिव एवं गुजरात के प्रभारी रघु शर्मा ने भाजपा पर तीखे हमले किए। राजस्थान में अस्तित्व को बचाने की राजनीति के साथ केंद्र की भाजपा सरकार को महंगाई बेरोजगारी समेत अन्य महत्वपूर्ण मुद्दों पर घेरा। सर्किट हाउस पर मोडिया के सवाल पर जवाब देते हुए रघु शर्मा ने कहा भारतीय जनता पार्टी साढ़े तीन से 4 साल तक तो सोती रही, कोई मुद्दा बीजेपी को मिला नहीं। झेंप मिटाने के लिए राजनीति की जा रही है। राजस्थान प्रदेश में बीजेपी के 6 से 7 उम्मीदवार तो मुख्यमंत्री पद के हैं। उन्होंने कहा अगर भारतीय जनता पार्टी खुद को देश में अनुशासित पार्टी कहती है तो गत 3 सालों के अंतर्गत मुद्दा आधारित राजनीति क्यों नहीं की। अब जब चुनाव आ रहे हैं तो अस्तित्व को बचाने के लिए राजनीति



कांग्रेस के राष्ट्रीय महासचिव एवं गुजरात के प्रभारी रघु शर्मा पूर्व मंत्री बनवारी लाल शर्मा के पुत्र एवं भाजपा नेता अशोक शर्मा के निधन पर शोक संवेदना व्यक्त करने पहुंचे।

की जा रही है। उन्होंने कहा देश में महंगाई लगातार बढ़ ती जा रही है। बेरोजगारी चरम सीमा पर पहुंच रही है। देश की अर्थव्यवस्था औधे मुंहे गिरी हुई है। देश में डॉलर का दाम 80 को पार कर गया। डेवलपमेंट देश में कहीं भी

दिखाई नहीं दे रहा है। जितने भी पब्लिक सेक्टर अंडरटैकिंग के उन्को बेचा जा रहा है। उन्होंने कहा ऊन को भाजपा सरकार हर क्षेत्र में विफल और फ्लॉप रही है। उन्होंने कहा राजस्थान प्रदेश में बीजेपी गुटों में फटी हुई है। विपक्ष की

भी भूमिका नहीं निभा पा रहे हैं। इस अवसर पर विधायक गिरांज सिंह मलिंगा, ब्लॉक अध्यक्ष विनीत कुमार शर्मा, ग्रामीण ब्लॉक अध्यक्ष मुकुंद चौधरी, जिला उपाध्यक्ष सत्यप्रकाश शर्मा आदि मौजूद रहे।